



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கிழமை 24.01.2026



முடியவில்லை மொழிப்போர்..

‘இந்த எதிர்ப்புப் போர் என்பது மொழிப்போர் மட்டுமல்ல, இது இன உரிமைப் போர்’ என்றார் தலைவர் கலைஞர்!

தமிழ் காக்க, தமிழினம் காக்க நடைபெற்று வருவதுதான் மொழிப் போராட்டம் ஆகும். முதலாவது மொழிப்போர் என்று 1938 ஆம் ஆண்டு சொல்லப்பட்டாலும் அதற்குப் பத்து ஆண்டுகளுக்கு முன்பே, இந்த ஆதிக்கத்தை, மொழித் திணிப்பை எதிர்த்துக் குரல் கொடுத்தவர் தந்தை பெரியார் அவர்கள்.

தமிழ்நாட்டில் இந்தப் பிரச்சார சபா தொடங்கப்பட காலத்தில் அதற்காக நீதி தீரட்டல் செய்யப்பட்டபோது, தமிழர்கள் யாரும் நீதித் தரக் கூடாது என்று சொன்னவர் பெரியார். பல்வேறு மாநாடுகளில் தீர்மானம் போட்டார் பெரியார். தனது ‘குடிஅரசு’ இதழில் தொடர்ந்து எழுதினார் பெரியார். இவை எல்லாம் 1938 போராட்டத்துக்கு முந்தைய பத்தாண்டு கள் ஆகும்.

1938 ஆம் ஆண்டு அரசின் சார்பில் பள்ளிகளில் இந்தி கட்டாயம் ஆக்கப்பட்ட போதுதான் அது மிகப்பெரிய போராட்டம் ஆனது. இதில் அரசியல் இயக்கங்களான வி.எஸ்.பி.ம. இயக்கங்கள், தமிழறிஞர்கள் அதிகம் பங்கேற்க வேண்டும் என்று தூண்டினார் பெரியார். அதனால் விழிப்புணர்வு பெற்று தமிழறிஞர்கள் அப்போராட்டத்தில் பங்கெடுத்தார்கள். பல்லாயிரக்கணக்கானவர்கள் குடும்பம் குடும்பமாகச் சிறை சென்றார்கள். பெரியார் கைது செய்து செய்யப்பட்டு ஒன்பது மாதங்கள் சிறை வைக்கப்பட்டார். பேரறிஞர் அண்ணா கைது செய்யப்பட்டார்.

1938 - இந்தி எதிர்ப்புப் போர் தமிழகத்தில் தொடங்கிய நேரத்தில் கலைஞருக்கு வயது 14. நான்கோறும் மாணவர்களைக் கூட்டிக் கையில் தமிழ்க் கொடியுடன் இந்தி எதிர்ப்பு முழக்கங்களை எழுப்பி, கட்டாய இந்தியை எதிர்த்து மாணவர் பேரணியை நடத்தினார். இத்தகைய போராட்டத்தால் இந்தித் திணிப்பு அப்போது கைவிடப்பட்டது.

மீண்டும் 1948 ஆம் ஆண்டு இந்தி திணிக்கப்பட்டது. பெரியாரும், அண்ணாவும் தலைமைவகித்து மொழிப் போராட்டம் நடத்தினார்கள். பின்வாங்கியது இந்தி. இருந்தாலும் ஆண்டுதோறும் இந்தி எழுத்து அழிப்புப் போராட்டத்தை நடத்தியது திராவிட இயக்கம். 1950 ஆம் ஆண்டு முதல் திராவிடர் கழகமும், திராவிட முன்னேற்றக் கழகமும் இந்தி எழுத்துகளை அழிக்கத் தொடங்கியது. அதன் பிறகு தான் புகை வண்டி நிலையங்களிலும், அஞ்சல் நிலையங்களிலும் தமிழில் எழுதியது ஒன்றிய அரசு.

1963 - இந்தித் திணிப்பைக் கண்டித்து போராட்டக் களம் அமைக்கப் பட்டது. கலைஞர் தலைமையில் போராட்டக் குழு அமைக்கப்பட்டது. ‘நான் பெற்றுக் கொண்டிருக்கிற இந்தப் பொறுப்பை நிறைவேற்றுவேன். பணியாற்றுவேன். பலியாகவும் தயாராக இருக்கிறேன்’ என்றார் கலைஞர். மதுரையில் சட்டத்தை எரித்து கலைஞர் கைதானார். கலைஞருக்கு தேனியில் அண்ணா அவர்கள் வீரவான் பரிசளித்துப் பாராட்டினார். அந்த மூன்றாண்டு காலமும் மொழிப்போரால் கன்றந்து தமிழ்நாடு. அதுவரை போராட்டமாக இருந்தது, 1965 ஆம் ஆண்டு போராக மாறியது. கழகத்தோடு இணைந்து மாணவர்கள் நடத்திய போர் அது. அடுத்து அமைந்த கழக அரசு இருமொழிக் கொள்கையைச் சட்டமாக்கும் சூழலை அரசியல் வெற்றி ஏற்படுத்திக் கொடுத்தது.

1970 திருச்சி மாநாட்டில் ஐம்பெரும் முழக்கத்தை அறிவித்த தலைவர் கலைஞர், ‘இந்தித் திணிப்பை என்றும் எதிர்ப்போம்’ என்பதையும் ஒரு முழக்கமாக இணைத்தார். அடுத்த ஆண்டு கோவையில் நடைபெற்ற இந்தி எதிர்ப்பு மாநாட்டில் உரையாற்றிய இன்றைய தலைவர் - அன்றைய மாணவர் மு.க.ஸ்டாலின் அவர்கள், ‘தமிழுக்காக உயிர் தரத் தயார், அந்தப் பட்டியலில் என்னை இணைத்துக் கொள்ளுங்கள்’ என்று முழங்கினார்.

“இந்தி எதிர்ப்பு என்பது செத்த குதிரை” என்று 1978 ஆம் ஆண்டு பிரதமர் மொரார்ஜி சொன்னபோது, “அது செத்த குதிரையல்ல, தூங்கும் குதிரை” என்றார் கலைஞர். தூங்கும் குதிரையைத் தட்டி எழுப்பினார் கலைஞர்.

1986 ஆம் ஆண்டு செப்டம்பர் முதல்வாரத்தை இந்தி வாரமாகக் கொண்டாட அன்றைய அரசு அறிவிப்பு செய்து போது, ‘தேவநாகரி வரி வடிவத்தில் உள்ள இந்தி இந்தியாவின் அதிகாரப்பூர்வ மொழியாக இருக்க வேண்டும்’ என்று எழுதி அதனைக் கொடுத்த உத்தரவிட்டார் தலைவர் கலைஞர்.

1993 ஆம் ஆண்டு தொலைக்காட்சிகளில் இந்தி நிகழ்ச்சிகள் அதிகரிக்கப்பட்டபோது, அதனை எதிர்த்து சென்னை தொலைக்காட்சி நிலையம் முன்பு இளைஞரணிச் செயலாளர் தளபதி மு.க.ஸ்டாலின் தலைமையில் ஆர்ப்பாட்டம் நடந்தது. தொலைக்காட்சிப் பெட்டிகள் உடைக்கப்பட்டன.

2012 ஆம் ஆண்டு என்.சி.இ.ஆர்.டி. வெளியிட்ட பாடப்புத்தகத்தில் 1965 மொழிப் போராட்டத்தைக் கொச்சைப்படுத்தும் கருத்துப்படம் இடம்பெற்றிருந்தது. அதனை தி.மு.க. உள்ளிட்ட கட்சிகள் கடுமையாக எதிர்த்தன. அதன்பிறகு அந்த கருத்துப்படம் நீக்கப்பட்டது. 2019 ஆம் ஆண்டு இந்திக்கு ஆதரவாக உள்ளதுறை அமைச்சர் அமித்ஷா கருத்துக் கூறிய போது, ‘மீண்டும் 1965 கிளம்பும்’ என்று தலைவர் மு.க.ஸ்டாலின் அவர்கள் அறிவித்தார்கள். ‘அந்த அர்த்தத்தில் சொல்லவில்லை’ என்று உள்ளதுறை அமைச்சர் விளக்கம் அளித்தார்.

இப்போதும் மும்மொழித் திட்டத்தை புதிய தேசியக் கல்விக் கொள்கை மூலமாக புரத்துகிறார்கள். அதனை ஏற்க மறுத்துவிட்டார்கள் முதலமைச்சர் அவர்கள். இதனால் நிதி ஒதுக்கீடு இல்லாமல் போனாலும் மொழித் திணிப்பை ஏற்காமல் போராடி வருகிறார் முதலமைச்சர் அவர்கள்.

எதிர்க்கட்சியாக இருந்த போது மட்டுமல்ல, ஆளும் கட்சியாக இருக்கும் போதும் போராடிக் கொண்டு தான் இருக்கிறது திராவிட முன்னேற்றக் கழகம். ஐனவரி 25 அன்று தமிழ்நாடு முழுவதும் கழக முன்னணியினர் முழங்க இருக்கிறார்கள்.

“இந்தியாவில் உள்ள பல்வேறு தேசிய இனங்களில் ஒன்றானதும் - திராவிடக் கலாச்சாரம் பின்னணி கொண்டதுமான தமிழ்த் தேசியத்தை வளர்த்துக் காத்திடும் - தமிழ் மொழிக்குப் பிறமொழியால் ஆபத்து அது வளவும் நேராமல் தடுக்கவும் பொறுப்பேற்றுப் பணியாற்றுவார்களாக நாமாகத் தான் இருக்கிறோம் - (22.4.1977) என்று சொன்னார் கலைஞர். அத்தகைய பணியைத் தொடர்ந்து கொண்டிருக்கிறார் இன்றைய தலைவர்.

“மொழியும் இனமும் கழகத்தின் இரு கண்கள்” என்ற தலைவரின் முழக்கம் கோடிக்கணக்கான தமிழர்களின் உணர்வு ஆகட்டும்.

முடியவில்லை மொழிப்போர்!**செந்தமிழைக் காக்க சேனை ஒன்று தேவை!**

கழகத் தலைவரும், முதலமைச்சருமான மு.க.ஸ்டாலின் அவர்கள் முன்னிலையில் நேற்று (23.1.2026) சென்னை அண்ணா அறிவாலயத்தில், அ.ம.மு.க. துணைப் பொதுச் செயலாளர் கடம்புர் எஸ்.வி.எஸ்.பி.மாணிக்கராஜா, தென்காசி மாவட்டச் செயலாளர் ஆர்.ராமச்சந்திரமூர்த்தி (ஏ) வினோத், கன்னியாகுமரி மத்திய மாவட்டச் செயலாளர் வி.ரத்தினராஜ், மேற்கு மாவட்டச் செயலாளர் ஏ.ஸ்டீவ்ஸ் மற்றும் நிருவாகிகள் தங்களை திராவிட முன்னேற்றக் கழகத்தில் இணைத்துக் கொள்ளனர். இந்நிகழ்வின் போது, கழகப் பொருளாளர் டி.ஆர்.பாஸு, கழக துணைப் பொதுச் செயலாளரும், நாடாளுமன்ற உறுப்பினருமான கனிமொழி கருணாநிதி, சமூக நலன் மகளிர் உரிமைத் துறை அமைச்சர் திருமதி. பி.கீதா ஜீவன், சட்டமன்ற உறுப்பினர் வி.செந்தில்பாலாஜி, கழக அமைப்புச் செயலாளர் ஆர்.எஸ்.பாரதி, செய்தித் தொடர்பு தலைவர் டி.கே.எஸ்.இளங்கோவன், தலைமை நிலைய அலுவலக செயலாளர் பூச்சி எஸ். முருகன் மற்றும் கழக நிருவாகிகள் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (22.01.2026) தலைமைச் செயலகத்தில் தொழில், முதலீடு ஊக்குவிப்பு மற்றும் வர்த்தகத்துறை சார்பாக நடைபெற்ற நிகழ்ச்சியில், தூத்துக்குடி மாவட்டம், சிப்காட் தொழில் பூங்கா மற்றும் அதன் சுற்றுப் பகுதிகளில் அமைந்துள்ள தொழிற்சாலைகளின் தண்ணீர் தேவையை கருத்தில் கொண்டு முள்ளக்காடு கிராமத்தில், 2292.38 கோடி ரூபாய் திட்ட மதிப்பீடும் நாளொன்றுக்கு 60 மில்லியன் லிட்டர் உற்பத்தித்திறன் கொண்ட கடல் நீரை நன்னீராக்கும் திட்டப்பணிக்கு அடிக்கல் நாட்டினார். இந்நிகழ்ச்சியில், அமைச்சர்கள் திருமதி பி.கீதா ஜீவன், அனீதா ஆர்.ராதாகிருஷ்ணன், டி.ஆர்.பி.ராஜா, கனிமொழி கருணாநிதி எம்.பி., தலைமைச் செயலாளர் நா.முருகானந்தம், வி.அருண் ராய், சிப்காட் நிறுவனத்தின் மேலாண்மை இயக்குநர் மருத்துவர் கி.செந்தில்ராஜ் மற்றும் அரசு உயர் அலுவலர்கள் கலந்து கொண்டனர்.



கழகத் தலைவரும், முதலமைச்சருமான மு.க.ஸ்டாலின் அவர்கள் முன்னிலையில், அ.ம.மு.க. துணைப் பொதுச் செயலாளர் கடம்புர் எஸ்.வி.எஸ்.பி.மாணிக்கராஜா, மாவட்ட செயலாளர்கள் ஆர்.ராமச்சந்திரமூர்த்தி (ஏ) வினோத், வி.ரத்தினராஜ், ஏ.ஸ்டீவ்ஸ் ஆகியோர் தங்களை திராவிட முன்னேற்றக் கழகத்தில் இணைத்துக் கொண்ட நிலையில், தி.மு.க இளைஞர் அணிச் செயலாளர் - துணை முதலமைச்சர் உதயநிதி ஸ்டாலின் அவர்களை நேரில் சந்தித்து வாழ்த்துப் பெற்றனர்.

ஆளுங்கட்சி - எதிர்க்கட்சி என்ற பாரபட்சமின்றி விளையாடப்படுவதற்கு அமைக்கப்படுகின்றன! கழக ஆட்சியில் கடந்த 3 ஆண்டுகளில் மட்டும்

141 இடங்களில் ‘மினி ஸ்டேடியங்கள்’ கட்டியிருக்கிறோம்!

சட்டப்பேரவையில் - ஆதி.மு.க. உறுப்பினரின் உண்மைக்கு மாறான கூற்றை மறுத்து துணை முதல்வர் உதயநிதி ஸ்டாலின் ஆதாரங்களுடன் பதிலடி!

சென்னை, ஜன.24 - சட்டப்பேரவையில் நேற்று, துணை முதல்வர் உதயநிதி ஸ்டாலின் அவர்கள், ஆதி.மு.க. உறுப்பினர் அக்சி கிருஷ்ண மூர்த்தி, தமிழ்நாட்டில் மினி ஸ்டேடியங்கள் கட்டப்படுவது குறித்து தெரிவித்திருந்த உண்மைக்கு மாறான கூற்றை மறுத்து ஆதாரங்களுடன் பதிலடி கொடுத்தார்.

அப்போது துணை முதல்வர் அவர்கள், தமிழ்நாட்டில் கடந்த மூன்றாண்டு கால கழக ஆட்சியில் மட்டும் 141 இடங்களில் ‘மினி ஸ்டேடியங்கள்’ கட்டியிருக்கிறோம் என்று குறிப்பிட்டார்.

தமிழ்நாடு சட்டமன்றப் பேரவையில், நேற்று துணை முதலமைச்சர் உதயநிதி ஸ்டாலின் அவர்கள் ஆற்றிய உரை வருமாறு :-

சட்டமன்ற உறுப்பினர் அண்ணன் அக்சி. எஸ்.எஸ். கிருஷ்ண மூர்த்தி அவர்கள் பேசும்போது, நம்முடைய மாண்புமிகு பள்ளிக் கல்வித் துறை அமைச்சர் அவர்களும் தன்னுடைய தொகுதியில் mini stadium அமைத்ததற்கு நன்றி தெரிவித்திருக்கிறார். அதற்கு என்னுடைய வாழ்த்துகளையும், நன்றியையும் நான் தெரிவித்துக்கொள்கிறேன்.

தமிழ்நாட்டில் மாநகரங்களில் மட்டும்ல்லாமல், கிராமங்களிலுள்ள எல்லாப் பகுதிகளிலும், பரவலாக அமைத்து இடங்களிலிருந்து 50 இலட்சம் ரூபாய் தர வேண்டும். மொத்தம் ரூ.3 கோடி இதற்காக ஒதுக்கீடு செய்யப்பட்டது. 80 ஸ்டேடியங்களில் அதற்கான வேலைகள் ஆரம்பித்தாலும், அதில் இதுவரையில் 8 ஸ்டேடியங்கள் கட்டி முடிக்கப்பட்டு, திறந்து வைக்கப்பட்டிருக்கின்றன.

அரசு நிதியாக 2 கோடி ரூ.50 இலட்சம் ரூபாயும், மேலும் சட்டமன்ற உறுப்பினர்களின் தொகுதி மேம்பாட்டு நிதியிலிருந்து 50 இலட்சம் ரூபாயும் தர வேண்டும். மொத்தம் ரூ.3 கோடி இதற்காக ஒதுக்கீடு செய்யப்பட்டது. 80 ஸ்டேடியங்களில் அதற்கான வேலைகள் ஆரம்பித்தாலும், அதில் இதுவரையில் 8 ஸ்டேடியங்கள் கட்டி முடிக்கப்பட்டு, திறந்து வைக்கப்பட்டிருக்கின்றன.



இவை தவிர, 59 தொகுதிகளில் ஏற்கெனவே இருந்த ஸ்டேடியங்களை யெல்லாம் புனரமைப்பதற்கான renovation செய்ய வேண்டும் என்று முதலமைச்சர் அவர்கள் உத்தரவிட்டிருந்தார்கள். அதற்காக தனியாக ரூ.50 கோடி நிதியும் ஒதுக்கீடு செய்யப்பட்டது. 59 தொகுதிகளில் renovation work, 35 தொகுதிகளில் stadium renovation work செய்து முடிக்கப்பட்டுவிட்டன. (மேலேயைத் தட்டும் ஒலி) இந்த ஆண்டில் மீதம் இருக்கக்கூடிய 24 ஸ்டேடியங்களிலுடைய renovation work செய்து முடிக்கப்படும். ஆக மொத்தம், 141 சட்டமன்றத் தொகுதிகளில் ஸ்டேடியங்கள் அமைப்பதற்கான பணிகளும், renovation works-ம் சேர்த்து முடிக்கப்பட்டுள்ளன என்பதைத் தெரிவித்துக்கொள்கிறேன். (மேலேயைத் தட்டும் ஒலி)

மற்ற சட்டமன்றத் தொகுதிகளிலும் ஸ்டேடியம் அமைப்பதற்கு நில்லாதே செயல்படும் சொல்லி, அங்கிருக்கக்கூடிய மாவட்ட ஆட்சியர்கள் முதலமைச்சர் அவர்கள் உடனடியாகச் செயல்பட வேண்டும் என்று அறிவுறுத்தியிருக்கிறார்கள்.

3 முதல் 5 ஏக்கர் வரை நிலம் கிடைத்தால், உடனடி Stadium கட்டுவதற்கான பணிகளை நாங்கள் தொடங்கியிருக்கின்றோம்.

விளையாட்டு அரங்குகளைப் பொறுத்த வரை, அங்கே குறைந்தது 5 விளையாட்டு பயிற்சிகளுக்காக, ஜிம் போன்ற வசதிகளெல்லாம் ஏற்படுத்திக் கொடுக்கின்றோம். அந்த 5 விளையாட்டுப் போட்டிகளில் ‘ஜிம்’ compulsory. அனைத்து mini stadiums-லும் ‘ஜிம்’ கட்டாயம் என்பதை நாம் கடைபிடித்து வருகின்றோம். அது

மட்டுமல்ல, அந்தந்த தொகுதிகளில் அந்தந்தப் பகுதிகளில் இருக்கக்கூடிய விளையாட்டு வீரர்களைத் தொடர்பு கொண்டு எந்தெந்த பகுதிகளில் எந்த விளையாட்டு பிரபலமாக இருக்கின்றதோ, எந்த விளையாட்டு வீரர்கள் அதிகமாக அந்தப் பயன்படுத்துகிறார்களோ, அந்த வகையில் மீதம் 4 விளையாட்டு வசதிகளும் ஏற்படுத்தப்படுகின்றன.

முக்கியமான விஷயம், இந்த மினி ஸ்டேடியங்களைப் பொறுத்தவரை, எந்த பாரபட்சம் பாரக்காமல், ஆளுங்கட்சி-எதிர்க்கட்சி என்ற எந்த வித்தியாசமும் காட்டாமல், அனைத்துத் தொகுதிகளிலும் இந்த முயற்சியை எடுத்துக் கொண்டு செய்து வருகின்றோம்.

இன்னும் குறிப்பிட்டுச் சொல்ல வேண்டும் என்றால், நம்முடைய எதிர்க்கட்சித் தலைவர் அவர்களுடைய தொகுதியாக இருக்கட்டும், பா.ஜ.க. சட்டமன்ற உறுப்பினர்களுடைய தொகுதிடையாக இருக்கட்டும், எல்லோருடைய தொகுதிகளிலும் ‘மினி ஸ்டேடியம்’ அமைக்க வேண்டும் என்பதுதான் இந்த அரசினுடைய, முதலமைச்சர் அவர்களுடைய ஒரே நோக்கம்.

இந்த அவையிலே எடுத்துக்காட்டுக்காகச் சொல்கிறேன். ஆதி.மு.க. சட்டமன்ற உறுப்பினர்கள் 62 பேர் இருக்கின்றார்கள். அந்த 62 சட்டமன்ற உறுப்பினர்களில், இன்றைக்கு 32 உறுப்பினர்களுடைய தொகுதிகளுக்கு ஸ்டேடியம் ஒதுக்கப்பட்டு, பணிகள் நடைபெற்றுக் கொண்டிருக்கின்றன. (மேலேயைத் தட்டும் ஒலி)

அதேமாதிரி, 4 பா.ஜ.க. சட்டமன்ற உறுப்பினர்கள் இருக்கிறார்கள். அந்த நான்கு சட்டமன்ற உறுப்பினர்களில், இன்றைக்கு 3 உறுப்பினர்களின் தொகுதிகளுக்கு ‘மினி ஸ்டேடியம்’ ஒதுக்கப்பட்டு, பணிகள் நடைபெற்றுக் கொண்டிருக்கின்றன.

அண்ணன் அக்சி. எஸ்.எஸ். கிருஷ்ணமூர்த்தி அவர்கள் இங்கே இல்லை. ஒரு விஷயத்தை நான் இங்கே குறிப்பிட விரும்புகிறேன். விளையாட்டுத் துறையில் கடந்த மூன்றாண்டு களில் 141 இடங்களில் mini stadiums-ஐ நாம் கட்டியிருக்கிறோம். ஆக, முழுப் பூசணிக் காலம் நீங்கள் சேரற்றில் மறைக்க நீங்கள் முயற்சி செய்யலாம். ஆனால், முழுவதுமாகக் கட்டப்பட்ட stadiums-ஐ எப்படிச் சேரற்றில் மறைப்பீர்கள் என்பதைப் பதிய வைத்துக்கொண்டு, இதன் வாயிலாக அண்ணன் அக்சி. எஸ்.எஸ். கிருஷ்ணமூர்த்தி அவர்களுக்கு இதனைப் பதிலாகக் கொடுத்துக் கொள்கிறேன். (மேலேயைத் தட்டும் ஒலி)

இவ்வாறு சட்டப்பேரவையில் துணை முதல்வர் உதயநிதி ஸ்டாலின் அவர்கள் உரையாற்றினார்.